



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி



சனிக்கிழமை 02-12-2023

அயோத்திதாசரைப் போற்றிய திராவிட இயக்கம் !

“என் பகுத்தறிவுப் பிரச்சாரத்துக்கும், சீர்திருத்தக் கருத்துகளுக்கும் முன்னோடி அயோத்திதாசப் பண்டிதர்தான்” என்று பகுத்தறிவுப் பகலவன் தந்தை பெரியார் அவர்களால் போற்றப்பட்ட பேரொளியாம் அயோத்திதாசப் பண்டிதர் அவர்களுக்கு சென்னை கிண்டியில் மணிமண்டபம் அமைத்து அதனைத் திறந்து வைத்துள்ளார் மாண்புமிகு முதலமைச்சர் மு.க. ஸ்டாலின் அவர்கள்.

★ “தமிழ்நாட்டு அரசியலில் - தமிழன், திராவிடன் ஆகிய இரண்டு சொற்களையும் அடையாளச் சொல்லாக மாற்றியவர் அயோத்திதாசப் பண்டிதர் அவர்கள்.

வள்ளுவர் - அவ்வை - கபிலர் - வள்ளலார் - வரிசையிலே தமிழ்ச் சிந்தனை மரபை வளர்த்தெடுத்த மாபெரும் ஆளுமையான அயோத்திதாசப் பண்டிதர் அவர்களின் பெருமையைப் போற்றக்கூடிய அளவில் சென்னையில் அவரது திருவுருவச் சிலையுடன் கூடிய மணிமண்டபம் அமைக்கப்படும்” என்று தமிழ்நாடு சட்டமன்றத்தில் கடந்த 3.9.2021 அன்று அறிவித்தார் முதலமைச்சர் அவர்கள். அயோத்திதாசப் பண்டிதர் திருவுருவச் சிலையுடன் கூடிய மணிமண்டபம் அமைக்கப்பட்டு அது நேற்றைய தினம் (1.12.2023) முதலமைச்சரால் திறந்து வைக்கப்பட்டுள்ளது.

ஆரியர் எதிர்ப்பு - பார்ப்பனர் மறுப்பு - சாதி பேதம் - பெண்ணுரிமை - தமிழ்ப் பற்று - இடஒதுக்கீடு - பௌத்தம் - தமிழ்ப் பண்பாடு - ஆகியவை குறித்து காலனியாதிக்கக் காலத்திலேயே எழுதியும் - கோரிக்கை வைத்தும் - இதழ் நடத்தியும் போராடி வந்தவர் அயோத்திதாசப் பண்டிதர் அவர்கள். அதனால்தான் தனது முன்னோடியாக அயோத்திதாசப் பண்டிதரை தந்தை பெரியார் அவர்கள் சொன்னார்கள்.

“என் பகுத்தறிவுப் பிரச்சாரத்துக்கும் சீர்திருத்தக் கருத்துகளுக்கும் முன்னோடியாக இருப்பவர்கள் பண்டிதமணி அயோத்திதாசரும், தங்கவயல் ஜி. அப்பாத்துரையாரும் தான்” என்று பெங்களூரில் பேசியவர் தந்தை பெரியார். அயோத்திதாசருக்குப் பிறகு ‘தமிழன்’ இதழை நடத்தியவர் தான் அப்பாத்துரையார். அவருக்கும் பெரியாருக்கும் நெருக்கமான நட்பு இருந்தது. பெங்களூருக்கு பெரியாரை அழைத்து மாநாடுகளில் பேச வைத்துள்ளார் அப்பாத்துரையார்.

‘தமிழன்’ இதழை 1907 முதல் 1914 வரை நடத்தினார் அயோத்திதாசப் பண்டிதர். அவருக்குப் பிறகு 1926 ஆம் ஆண்டு மீண்டும் அந்த இதழ் வெளியானது. அதனை வரவேற்று தனது ‘குடிஅரசு’ இதழில் பெரியார் எழுதி இருக்கிறார். சுயமரியாதை இயக்கத்தின் செய்திகளை அதிகம் வெளியிடும் இதழாக பிற்காலத் ‘தமிழன்’ இதழ் அமைந்தது. எனவே திராவிட இயக்க எழுத்தாளர்கள் தொடர்ச்சியாக அயோத்திதாசரைக் குறிப்பிட்டு எழுதுவதை வழக்கமாக வைத்திருந்தார்கள். ‘உண்மை’, ‘விடுதலை’ ஆகிய இரண்டு இதழ்களிலும் அயோத்திதாசர் பற்றிய கட்டுரைகள் வெளியாகின. திராவிட இயக்க ஆய்வாளர் க.திருநாவுக்கரசு அவர்கள், 1993 ஆம் ஆண்டு ‘களத்தில் நீன்ற காவலர்கள்’ என்ற நூலை எழுதினார். இதில் அயோத்திதாசர் வரலாறு முழுமையாகச் சொல்லப்பட்டது. பெரியாரிய ஆய்வாளர்கள் எஸ்.வி. ராஜதுரை - வ.கீதா ஆகிய இருவரும் இணைந்து Towards a non brahmin millennium : From Iyothse Thase to periyar என்ற நூலை 1998 ஆம் ஆண்டு வெளியிட்டார். 1999 ஆம் ஆண்டுதான் ஞான.அலாசியஸ் தொகுத்த அயோத்திதாசப் பண்டிதர் சிந்தனைகள் புத்தகம் வெளியானது. இதன் பிறகு அவர் அதிகம் பேசப்பட்டார்.

அறிவுச்சூழலில் அதிகம் பேசப்படத் தொடங்கிய அயோத்திதாசப் பண்டிதருக்கான அரசு அங்கீகாரத்தை திராவிட முன்னேற்றக் கழக அரசு தொடர்ந்து வழங்கி வந்தது.

★ 1999 ஆம் ஆண்டு ஒன்றிய சுகாதாரத் துறை அமைச்சராக இருந்த தலித் எழில்மலை அவர்கள் தாம்பரத்தில் சித்த மருத்துவ நிலையம் அமைக்க அன்றைய தமிழ்நாடு முதலமைச்சர் கலைஞர் அவர்களிடம் இடம் கேட்டார். ‘நீங்கள் இடம் கொடுத்தால் அயோத்திதாசர் பெயரால் அந்த மருத்துவ நிலையத்தை அமைக்க முடியும்’ என்று அமைச்சர் தலித் எழில்மலை சொன்னார். அந்தப் பெயருக்காகவே இடம் தருவதாகச் சொல்லி 12 ஏக்கர் நிலத்தை இலவசமாக வழங்கினார் முதலமைச்சர் கலைஞர். 2005 ஆம் ஆண்டு பிரதமர் மன்மோகன்சிங் அதனைத் திறந்து வைத்தார்.

★ மத்திய தொலைத் தொடர்பு மற்றும் தகவல் தொழில்நுட்பத் துறை அமைச்சராக தயாநிதி மாறன் இருந்தபோது, அயோத்திதாசரின் தபால் தலை வெளியிடும் முயற்சிகளுக்குத் தலைவர் கலைஞர் அவர்கள் உத்தரவிட்டார். 21.10.2005 அன்று சென்னையில் அயோத்திதாசர் தபால் தலை வெளியீட்டு விழா நடந்தது. தலைவர் கலைஞர் பங்கெடுத்தார். ‘**தமிழ்த் தேசிய உணர்வின் முன்னோடி**’ என்று அயோத்திதாசரை அழைத்தார் கலைஞர்.

★ 2007-08 நிதி நிலை அறிக்கையில், அயோத்திதாசரின் ‘ஒரு பைசா தமிழன்’ இதழின் நூற்றாண்டு விழாவை அரசு கொண்டாடும் என தி.மு.க. அரசு அறிவித்தது.

★ அயோத்திதாசப் பண்டிதரால் தொடங்கப்பட்ட ‘ஒரு பைசா தமிழன்’ இதழின் நூற்றாண்டு விழாவை தி.மு.க. அரசு 8.7.2008 அன்று சென்னையில் நடத்தியது. மாண்புமிகு அமைச்சர்கள் இனமானப் பேராசிரியர் அன்பழகன், பரிதி இளம்வழுதி, தமிழரசி ஆகியோர் பங்கெடுத்த இந்த விழாவில் - சென்னை மாநகர மேயர் மா.சுப்பிரமணியன், கம்யூனிஸ்ட் இயக்கத் தலைவர்களான ஆர்.நல்லகண்ணு, ஜி.ராமகிருஷ்ணன், சட்டமன்ற உறுப்பினர்களான யசோதா, ரவிக்குமார் மற்றும் பேராசிரியர் பெரியார் தாசன் ஆகியோர் கலந்துகொண்டு உரையாற்றினார்கள்.

★ 2008-09 ஆம் ஆண்டு நிதி நிலை அறிக்கையில் அயோத்திதாசப் பண்டிதரின் நூல்கள் நாட்டுடைமை ஆக்கப்பட்டன. அவரது குடும்பத்தினருக்கு 10 லட்சம் ரூபாய் வழங்கியது தி.மு.க. அரசு.

★ இன்றைய முதலமைச்சர் மு.க.ஸ்டாலின் அவர்கள் அயோத்திதாசப் பண்டிதருக்கு சென்னையில் அவர் திருவுருவச் சிலையுடன் கூடிய மணிமண்டபம் அமைத்துள்ளார்.

★ ஆதி திராவிட குடியிருப்புகளை மேம்படுத்த “அயோத்திதாசப் பண்டிதர் குடியிருப்புகள் மேம்பாட்டுத் திட்டம்” வரும் ஐந்தாண்டுகளில் 1000 கோடி ரூபாய் செலவில் செயல்படுத்தப்பட உள்ளது என்ற அறிவிப்பையும் திராவிட மடல் அரசு செய்துள்ளது.

- இப்படி அயோத்திதாசப் பண்டிதரின் புகழைப் பரப்புவதில் திராவிட இயக்கமும், தி.மு.க. அரசும் ஆர்வத்துடனும் அக்கறையுடனும் இருந்துள்ளதை திறந்த மனத்தோடு இருப்பவர்கள் நன்கு உணரலாம். தொண்டையில் ‘முன்’ அடைத்திருந்த உணர முடியாது.



முதலமைச்சர் மு.க.ஸ்டாலின் அவர்கள் நேற்று (1.12.2023) செய்தி மக்கள் தொடர்புத் துறை சார்பில் சென்னை, கிண்டி, காந்தி மண்டப வளாகத்தில் நிறுவப்பட்டுள்ள திராவிடப் பேரொளி அயோத்திதாச பண்டிதர் அவர்களின் திருவுருவச் சிலையை திறந்து வைத்தார். இந்நிகழ்ச்சியில், உயர்கல்வித் துறை அமைச்சர் முனைவர் க. பொன்முடி, பொதுப்பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, ஆதிதிராவிடர் நலத் துறை அமைச்சர் திருமதி. என்.கயல்விழி செல்வராஜ், திராவிடர் கழகத் தலைவர் ஆசிரியர் கி.வீரமணி, நாடாளுமன்ற உறுப்பினர்கள் வைகோ, தொல், திருமாவளவன், ஆ.ராசா, திருமதி தமிழ்ச்சி தங்கபண்டியன், ரவிக்குமார், சட்டமன்ற உறுப்பினர்கள், தமிழ்நாடு பாடநூல் கழகத்தின் தலைவர் திண்டுக்கல் ஐ.லியோனி, இந்தியன் யூனியன் முஸ்லிம் லீக் தேசியத் தலைவர் கே.எம். காதர் மொஹிதீன், பொதுப்பணித் துறை முதன்மைச் செயலாளர் பி.சந்திர மோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்து கொண்டனர்.

சென்னை - கிண்டி, காந்தி மண்டப வளாகத்தில் - ‘திராவிடப் பேராளி’

அயோத்திதாசப் பண்டிதரின் திருவுருவச் சிலையுடன் கூடிய மணிமண்டபம்!

முதல்வர் மு.க.ஸ்டாலின் திறந்து வைத்தார்!

சென்னை, டிச. 2- முதலமைச்சர் மு.க.ஸ்டாலின் அவர்கள் நேற்று (1.12.2023) செய்தி மக்கள் தொடர்புத் துறை சார்பில் சென்னை, கிண்டி, காந்தி மண்டப வளாகத்தில் ரூ.2.49 கோடி செலவில் நிறுவப்பட்டுள்ள திராவிடப் பேரொளி அயோத்திதாச பண்டிதர் அவர்களின் திருவுருவச் சிலையுடன் கூடிய மணிமண்டபத்தைத் திறந்து வைத்தார்.

அதன் விபரம் வருமாறு:-

திராவிடப் பேரொளி அயோத்திதாச பண்டிதர் அவர்கள் கி.பி 1845 ஆண்டு மே 20ஆம் நாள் பிறந்தவர். இவருடைய தந்தையார் கந்தசாமி, தாய் திருமதி ஆதிலட்சுமி. அயோத்திதாசரின் இயற்பெயர் காத் தவராயன். அவர் அயோத்திதாச தமிழ்க் கவிராஜ பண்டிதரால் தமிழ், சமஸ்கிருதம் ஆகிய மொழிகளுடன், சித்த மருத்துவமும் நன்கு கற்றுத் தேர்ந்தார். ஆசிரியர் பால் கொண்ட புற்றால் தன் பெயரை அயோத்திதாசர் என மாற்றிக்கொண்டார். சித்த மருத்துவம் கற்றுச் சிறந்த மருத்துவராகத் திகழ்ந்தார்.

தமிழ்த் தென்றல் திரு.வி.க. அவர்கள் சிறுவனாக இருந்தபோது, அவருக்கு ஏற்பட்டிருந்த நோய்க்குத் தக்க மருந்து கொடுத்து அவரைக் குணப்படுத்தியுள்ளார். இதனை, திரு.வி.க. அவர்கள், தம்முடைய “வாழ்க்கைக் குறிப்புகள்” என்ற நூலில் குறிப்பிட்டுள்ளார்.

அயோத்திதாசர் இப்படிச் சித்த மருத்துவ வல்லுநராகத் திகழ்ந்த போதும், அன்றைய சமுதாயத்தில் நிலவிய சாதிக் கொடுமைகளைக் கண்டு கொதித்து, அவற்றை எதிர்த்து ஒரு பேராளியாக உருவெடுத்தார்.

அயோத்திதாசர் தமிழ், சமஸ்கிருதம், பாவி, ஆங்கிலம் ஆகிய பல மொழிகளில் தனிப் புலமை பெற்று, இலக்கியம், இலக்கணம், கணிதம், மருத்துவம், பவுத்தத் தத்துவம் உள்ளிட்ட பலதிறு நூல்களையும் ஆழ்ந்து கற்றுள்ளார். இத்தகைய ஆழ்ந்த படிப்பே அவரது புதுமையான சிந்தனைகளுக்கு அடித்தளம் அமைத்தது.

ஆதிதிராவிட சமுதாயத்தை முன்னேற்றுவதற்கு உறுதி கொண்டு பாடுபடத் தொடங்கிய அயோத்திதாச பண்டிதர் அவர்கள் 1870ஆம் ஆண்டில் அத்தவைதாந்த சபையை ஏற்படுத்தினார். 1881ஆம் ஆண்டுமக்கள் தொகைக் கணக்கெடுப்பு நடத்தப்பட்டபோது தாழ்த்தப்பட்டவர்களை, “பஞ்சமர்”, “பறையர்” எனக் குறிப்பிடாமல், “பூர்வத் தமிழர்” அல்லது ஆதித்தமிழர் எனப் பதிவு செய்யுமாறு, அன்றைய ஆங்கிலேய அரசிடம் கோரிக்கை வைத்தார். 1890 இல் திராவிட மகாஜன சபையைத் தொடங்கினார். அதன் முதல் மாநாட்டை நீலகிரியில் 1.12.1891 இல் நடத்தி, அதன்மூலம் 10 தீர்மானங்களை நிறைவேற்றி அவற்றைச் செயல்படுத்தி உதவுமாறு ஆங்கிலேய அரசுக்கு அனுப்பினார். அப்போது, அயோத்திதாசருக்குத் துணையாக நின்றவர்களில் மீனவர்குல மாமேதை எனப் போற்றப்பட்ட சிந்தனைச் சிற்பி ம.சிங்கரவேலர், பேராசிரியர் லட்சுமிநரசு நாயுடு ஆகியோர் குறிப்பிடத்தக்கவர்கள்.

“இந்திய நாட்டின் முன்னேற்றத்திற்குச் சாதியும் மதமுமே தடை” என்று கூறிபவர் அயோத்திதாசர். சாதி பேதத்தை அகற்றிச் சமத்துவச் சிந்தனை வளர்க்க அயோத்திதாசர், 1885 இல் ரெவரெண்ட் ஜான் ரத்தினத்தோடு இணைந்து, “திராவிடப் பாண்டியன்” எனும் வார இதழைத் தொடங்கினார். பின்னர் 1907 இல், “ஒரு பைசா தமிழன்” எனும் பெயரில் பத்திரிகையைத் தொடங்கினார். இப்பத்திரிகை, 19.6.1907 முதல் 19.8.1908 வரை 62 இதழ்களை வெளியிட்டுள்ளது. புதன்கிழமை தோறும் 4 பக்கங்களாக வெளிவந்த இந்

தப் பத்திரிகையை அச்சிட 20.8.1908 அன்று அச்சகத்தார் மறுத்தபோது, புதிய அச்சகத்தில் இப்பத்திரிகை, “தமிழன்” எனும் பெயரில் 2.9.1908 அன்று பதிவு செய்யப்பட்டு வெளியிடப்படுள்ளது.

ஒரு பைசாத் தமிழன் பெயரில் வெளிவந்த 62 இதழ்களிலும் அரசியல், சமூகச் சீர்திருத்தம், தந்தி செய்திகள், கடிதங்கள் முதலியவை இடம் பெற்றன. இந்த இதழ்களில் எழுதப்பட்ட தொடிகள் யாவும் இன்றைய அமைச்சர் பட்டி ஆய்வேடுகளையும் மிகுதக் கூடியவை என்று ஆய்வாளர்கள் குறிப்பிடுகின்றனர். சாதிமத வேறியுணர்வுகளை முழுமையாக அழிப்பதற்குச் சரியான சான்றுகளை இலக்கண, இலக்கிய, தமிழ், பாவி, சமஸ்கிருத மொழிச் சான்றுகள் மூலம் தெளிவுப்படுத்தியுள்ளார்.

அயோத்திதாசரின் சிந்தனைகள் தமிழ்ச்சமுதாயத்தில் விழிப்பூண்டுவையும் எழுச்சியையும் ஏற்படுத்தியவை. பல்வேறு நூல்களையும் ஏராளமான கட்டுரைகளையும் படைத்த அவர் 1914 ஆம் ஆண்டு காலமானார்.

தந்தை பெரியார் அவர்கள், அயோத்திதாச பண்டிதரைப் பற்றிக் குறிப்பிடும் போது, “என் பகுத்தறிவுப் பிரச்சாரத்துக்கும், சீர்திருத்தக் கருத்துகளுக்கும் இவரே முன்னோடி” என்று கூறிப் புகழ்ந்துள்ளார்.

தமிழ்த்தென்றல் திரு.வி.க. அவர்கள் தம்முடைய, “திரு.வி.க. வாழ்க்கைக் குறிப்புகள்” என்னும் நூலில், “பேர்” பெற்ற மருத்துவர் அயோத்திதாசரால்தான் “என்னுடைய மதப் பற்று ஒழிந்தது” என்று இவரைப் பற்றி மனம் திறந்து பாராட்டியுள்ளார். முத்தமிழறிஞர் கலைஞர் அவர்கள் திராவிடப் பேரொளி அயோத்திதாச பண்டிதர் அவர்களின் பெருமைகளைப் போற்றும் வகையில் 21.10.2006 அன்று அயோத்திதாசரின் அஞ்சல் தலையை வெளியிட்டுச் சிறப்பித்துள்ளார்.

முதலமைச்சர் மு.க.ஸ்டாலின் அவர்கள் அயோத்திதாசர் சமூகநீதித் தளத்தில் ஆற்றிய தொண்டுகளைப் போற்றிப் புகழும் வகையில் தமிழ்நாடு சட்டப் பேரவையில் 110 விதியின் கீழ், 3.9.2021 அன்று உரையாற்றுகையில், “1845 முதல் 1914 வரை வாழ்ந்த அயோத்திதாசர் அவர்களுடைய 175வது ஆண்டு விழாவின் நினைவாகவும், அவரது அறிவை வணங்கும் விதமாகவும் அவருக்கு நினைவரங்கம் அமைக்கப்படும்” என்று அறிவிப்பு ஒன்றை வெளியிட்டார்கள்.

அந்த அறிவிப்பின்படி, “தமிழன்”, “திராவிடன்” எனும் இந்த இரண்டு சொற்களையும் அரசியல் களத்தில் அடையாளச் சொல்லாக மாற்றி, அறிவாபதம் ஏந்திய

திராவிடப் பேரொளி அயோத்திதாச பண்டிதர் அவர்களுக்கு தமிழ்நாடு அரசின் சார்பில், சென்னை, காந்தி மண்டப வளாகத்தில் ரூ.2.49 கோடி செலவில் புதிதாக அமைக்கப்பட்டுள்ள திருவுருவச் சிலை, நூலகம் ஆகியவற்றுடன் கூடிய மணிமண்டபத்தை முதலமைச்சர் அவர்கள் திறந்து வைத்தார்.

இந்நிகழ்ச்சியில், உயர்கல்வித் துறை அமைச்சர் முனைவர் க. பொன்முடி, பொதுப்பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, ஆதிதிராவிடர் நலத் துறை அமைச்சர் திருமதி. என். கயல்விழி செல்வராஜ், திராவிடர் கழகத் தலைவர் ஆசிரியர் கி. வீரமணி, நாடாளுமன்ற உறுப்பினர்கள் வைகோ, தொல், திருமாவளவன், ஆ.ராசா, திருமதி தமிழ்ச்சி தங்கபண்டியன், ரவிக்குமார், சட்டமன்ற உறுப்பினர்கள் தாயகம் கவி, அரவிந்த் ரமேஷ், இ.பரந்தாசன், கணபதி, அசன் மௌலானா, கு.செல்வப்பெருந்தகை, எஸ்.எஸ். பாண்டி, பாபு, தமிழ்நாடு பாடநூல் கழகத்தின் தலைவர் திண்டுக்கல் ஐ. லியோனி, இந்தியன் யூனியன் முஸ்லிம் லீக் தேசியத் தலைவர் கே.எம். காதர் மொஹிதீன், பொதுப்பணித் துறை முதன்மைச் செயலாளர் பி.சந்திர மோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்து கொண்டனர்.

பி.கே.சேகர்பாபு
சென்னை கிழக்கு மாவட்ட செயலாளர் / கிழக்குவா அறநிலையத்துறை மற்றும் பெருகடி சென்னை வளர்ச்சி குழுமம் அமைச்சர்

தயாநிதி மாறன்
கடக உயர்நிலை செயல்திட்டக் குழு உறுப்பினர்
வினாயகட்டு மேம்பாட்டு அணி செயலாளர்

இங்கிருந்து முன்னாள் சட்டமன்ற உறுப்பினர்கள் தலைமை செயற்குழு, பொதுக்குழு உறுப்பினர்கள் மாவட்ட, பகுதி, வட்ட கழக, நிர்வாகிகள், அணிகளின் அமைப்பாளர்கள், துணை அமைப்பாளர்கள், வாக்குச்சாலை முகவர்கள், வட்ட செயற்குழு உறுப்பினர்கள் கழக முன்னோடிகள் அனைவரும் கலந்து கொண்டு சிறப்பிப்பார்கள்.

460 நபர்களுக்கு சேவை மற்றும் வேட்டி, சட்டை வழங்குதல்
திகதி: 02.12.2023
நேரம்: 9.00 மணிக்கு
இடம்: சிவசுமாரம் மைபிசு ரோடு, ஸ்டீப்பிங், சென்னை-02, வினாயகட்டு அணி கிளையில்

மா.காந்தி
மாவட்ட குத்தகை

சொ.வேலு
குத்தகை
77 (6) டிசு வட்டி செயல்

R.D.சங்கர்நானா
மாவட்ட கிணைத்துறை கிணை

வி.அபாய்
77 (6) டிசு வட்டி செயல்

R.ஆரோக்கியம்
77 (6) டிசு வட்டி செயல்

E.காளிகாஸ்
58 டிசு (6) வட்டி செயல்

P.தஸ்தகீர்கான்
58 டிசு (6) வட்டி செயல்

யாசர் அரபாத்
58 டிசு (6) வட்டி செயல்

மா.காந்திசெயல்
58 டிசு (6) வட்டி செயல்

G.கோமகன்
58 டிசு (6) வட்டி செயல்